

فتنوں سے حفاظت کی 40 سنتیں

جس میں آپ سیکھیں گے

- تمام فتنوں سے حفاظت کے لیے 6 سنتیں
- نظریاتی فتنوں سے حفاظت کے لیے 3 سنتیں
- عملی فتنوں سے حفاظت کے لیے 4 سنتیں
- اختلاف و انتشار، باہمی لڑائی جھگڑوں سے حفاظت کی 11 سنتیں
- خوشحالی اور نعمتوں کے فتنے سے حفاظت کی 5 سنتیں
- بدحالی اور مصائب کے فتنے سے حفاظت کی 4 سنتیں
- دجال کے فتنے سے حفاظت کی 7 سنتیں



مرتب: مفتی منیر احمد صاحب

فتنوں سے حفاظت کی 40 سنتیں

□ تمام فتنوں سے حفاظت کے لیے 6 سنتیں

سنت 1: فتنوں کے بارے میں آگاہی حاصل کرنا یعنی قرآن و حدیث اور علماء کرام کے ذریعہ اس بات کو جاننے کی کوشش کرنا کہ انسان کے لیے کیا چیزیں، کس کس طرح فتنہ کا باعث بنتی ہیں۔ (1)

سنت 2: اپنے دلوں پر محنت کر کے اپنے ایمان و یقین کو مضبوط کرنا، حب جاہ حب مال، نفسانی حیوانی، شہوانی جذبات کی اصلاح کروانا، مرتے دم تک اس محنت میں لگے رہنا۔ (2)

سنت 3: عبادات اور اعمال صالحہ کا بہت اہتمام کرنا اعمال صالحہ اور عبادات کے ذریعہ اپنی دینی زندگی کو مضبوط اور مستحکم بنانا۔ (3)

سنت 4: فتنوں سے حفاظت کی مسنون، دعاؤں کا اہتمام کرنا، اوقات قبولیت میں ان دعاؤں کو الجا و زاری سے مانگنا۔ (4)

سنت 5: جس چیز کا فتنہ ہونا معلوم ہو جائے حتی الامکان اس سے دور رہنا۔ ایسے موقع پر بلا ضرورت گھر سے نہ نکلنا، شہری زندگی (جہاں فتنوں کا زیادہ اندیشہ ہوتا ہے) سے الگ دیہاتی زندگی میں قناعت سے رہنا۔ (5)

سنت 6: فتنہ کے دور میں خاص طور سے خبروں میڈیا سے دور رہنا، اپنی زبانوں کو بند رکھنا، فارغ نہیں رہنا اپنے آپ کو کسی نہ کسی کام میں مشغول رکھنا۔ (6)

□ نظریاتی فنتوں سے حفاظت کے لیے 3 سنتیں

سنت 1: اپنے اندر ہدایت کی سچی طلب پیدا کرنا۔ (7)

سنت 2: ہدایت کے مندرجہ ذیل اسباب کو اختیار کرنا، ان کا بہت زیادہ اہتمام کرنا

(1) تقویٰ: خوف خدا اختیار کرنا۔ (8)

(2) حق اور حقیقت کو پانے کے لیے خدا کی دی ہوئی قوتوں (غور و فکر، حق سننے، سمجھنے

کی کوشش، ماننا قبول کرنا، استقامت) کا صحیح استعمال کرنا۔

(3) قرآن و سنت کی تعلیمات سلف صالحین (اہل سنت و الجماعت) کی تشریحات

کو سیکھنا (اور سیکھنے کا جو صحیح طریقہ ہے اس طریقہ سے سیکھنا) اور انکو مضبوطی سے تھامے

رکھنا یعنی انفرادی و اجتماعی زندگی میں اسی کو اپنا دستور العمل بنانا، اسی کی دعوت

دینا۔ (9)

سنت 3: موانع ہدایت (گمراہی کے مندرجہ ذیل اسباب) سے بہت زیادہ بچنا:

(1) تکبر، نخوت، غرور سے بچنا (10)

(2) حسد: ضد، عناد، بغض، دشمنی مخالفت سے بچنا۔ (11)

(3) خواہشات، اغراض و مفادات کو زندگی کا مقصود اصلی بنانے سے بچنا۔ (12)

(4) رسم و رواج، ابائی خاندان اور خاندانی رسم و رواج کی اتباع سے بچنا۔ (13)

(5) قوتوں کے غلط استعمال سے بچنا۔ (14)

□ عملی فنتوں سے حفاظت کے لیے 4 سنتیں

سنت 1: نفسانی خواہشات کو مغلوب کرنے کی فکر میں لگے رہنا یعنی یعنی حبّ دنیا، حبّ مال، حبّ جاہ (خود نمائی، نام نمود، عزت و شہرت، ہر دل عزیزی، امتیازی شان کے اظہار کی طلب) حبّ باہ پر کنٹرول حاصل کرنے (یعنی کسی موقع پر بھی خواہشات عقل و شریعت کے تقاضوں پر غالب نہ آنے پائیں) کی محنت میں لگے رہنا۔ (15)

سنت 2: ہمت سے کام لینا یعنی جس وقت ناجائز خواہشات شہوات کی طرف میلان ہو تو اس وقت ان کے دنیوی و اخروی نقصانات کو سوچنا، اگر یہ طریقہ کار گرنہ ہو تو خواہشات کے پورا کرنے کے ارادہ کے وقت ہمت سے کام لینا، اگر اس میں بھی ناکامی ہو جائے تو سچی توبہ کے ذریعہ تلافی کرنا۔ (16)

سنت 3: مباح خواہشات میں میانہ روی اختیار کرنا یعنی کھانے پینے، باتیں کرنے، ہنسنے ہنسانے، گھومنے گھمانے، ملنے ملانے اور دیگر مباح خواہشات میں میانہ روی (بوقت ضرورت بقدر ضرورت) اختیار کرنا یعنی نفس کو روکنا جب ان خواہشات کا سخت تقاضہ ہو تب ان کو بقدر ضرورت اختیار کرنا۔ ہر وقت ہر خواہش کو پورا کرنے کے چکر میں نہ رہنا۔ (17)

سنت 4: معمولات میں مجاہدہ کرنا یعنی مجاہدہ کے ذریعہ نفس کو مغلوب کرنا وہ اس طرح کہ عبادات (ذکر، تلاوت، نوافل، خاص طور سے تہجد، نقلی روزے) اتباع سنت میں سے کوئی معمول جس کو نبھاسکتے ہوں اپنے لیے طے کرنا اور پابندی سے اس کو کرنا اور اس پابندی میں جو مجاہدہ آئے اسے برداشت کرنا۔

□ اختلاف و انتشار، باہمی لڑائی جھگڑوں سے حفاظت کی 11 سنتیں

سنت 1: حق تلفی سے بچنا کسی کی حق تلفی، کسی پر ظلم و زیادتی نہ کرنا۔ حتی الامکان کسی کی حق تلفی، کسی پر ظلم و زیادتی نہ ہو ہر ایک کی جان مال عزت آبرو کی حفاظت کرنا۔ (18)

سنت 2: غلط فہمی سے بچنا، حتی الامکان اپنی ذات سے کسی قسم کی غلط فہمی پیدا نہ ہونے دینا ہر بات میں ہر کام میں محتاط رویہ اختیار کرنا، جس بات کے بدلہ میں سامنے والے کو غلط فہمی پیدا ہونے کا اندیشہ ہو از خود اس کی وضاحت کرنا۔

سنت 3: برداشت کرنا، نظر انداز کرنا، حتی الامکان دوسروں کی طرف سے کی گئی حق تلفی، زیادتی برداشت کرنا، نظر انداز کرنا قربانی ایثار و دستبرداری کا مظاہرہ کرنا۔ جذباتی رد عمل کا اظہار نہ کرنا۔ (19)

سنت 4: مشورہ کا پابند بننا، اپنی ذاتی رائے سے نہیں مشورہ سے کام کرنا اور مشورہ کا پابند بن کر چلنا، دینی دنیاوی کاموں میں مشورہ کا اہتمام کرنا، اور مشورہ میں دوسروں کی رائے کا احترام کرنا، اہمیت دیں کبھی اپنی رائے پر اصرار نہ کرنا شدت اختیار نہ کرنا بلکہ اپنی رائے کو متہم سمجھنا۔ (20)

سنت 5: تنقید، تنقیص سے بچنا حتی الامکان دوسروں پر تنقید تنقیص، تردید، شکوے شکایتوں سے احتراز کرنا۔ (21)

سنت 6: سنی سنائی باتوں پر اعتماد نہ کرنا، بلکہ تحقیقی مزاج اپنانا بلا تحقیق کسی پر ظلم و زیادتی، فسق و فجور، خود غرضی، بدنیتی کا الزام نہ لگانا، بدگمانی اور شک نہ کرنا۔ (22)

سنت 7: فرقہ وارانہ تعصبات سے بچنا، لسانی، علاقائی، فرقہ وارانہ تعصبات کی بنیاد پر

چلنے والی تحریکوں کا حصہ بننے سے گریز کرنا۔ (23)

سنت 8: گناہوں سے نہ بچنا، گناہ ہو جائے تو فوراً توبہ نہ کرنا بھی آپس کے

جھگڑوں کا بڑا سبب ہے، لہذا اس سے بھی بچیں۔ (24)

سنت 9: اختلافات سے علیحدہ رہنا یعنی دو فرد یا دو جماعتوں کے اختلافات کے

وقت اگر ان کے معاملہ میں الجھنا، صلاحیتوں کا کھپانا امت کے لیے فائدہ مند نہ ہو تو ان

معاملات سے الگ رہنا اگر پہلے شامل تھے تو اب علیحدہ ہو جانا۔ (25)

سنت 10: باتیں دل میں نہ رکھنا اگر اختلاف ہو ہی گیا ہے تو اچھے انداز سے کہہ سن

کرتبادلہ خیال کر کے مسئلہ جلد حل کرنے کی کوشش کرنا۔ (26)

سنت 11: ثالث کے ذریعہ مسئلہ کا حل نکالنا یعنی اگر باہمی تبادلہ خیال کرنے سے

آپس کے جھگڑے حل نہ ہوں تو ثالث اور فیصل کے ذریعہ یا کسی جائز بیرونی دباؤ کے

ذریعے مسئلہ حل کرنے کی کوشش کرنا، فیصل شریعت ہونی چاہیے، پھر فیصل کی طرف

سے جو فیصلہ آئے اس کو قبول کرنا۔ اگرچہ ذاتی مفاد کے خلاف ہو اور کھلے دل سے تسلیم

کرنا، شریعت کے فیصلہ پر تنگ دل نہ ہونا۔ (27)

□ خوشحالی اور نعمتوں کے فتنے سے حفاظت کی 5 سنتیں

سنت 1: ہر نعمت کو اپنی یا کسی کی طرف نہیں اللہ کی طرف منسوب کرنا اسی کی عطا

سمجھنا۔

سنت 2: نیز اس نعمت کو عزت کا معیار نہ بنانا اسے اللہ تعالیٰ کی طرف سے آزمائش

سمجھنا۔

سنت 3: نعمتوں کو غلط مصرف میں نہیں صحیح مصرف میں استعمال کرنا۔

فنتوں سے حفاظت کی 40 سنتیں {6} مصائب اور دجالی فنتوں سے حفاظت کی سنتیں

سنت 4: نعمتوں سے متعلق حقوق میں کوتاہی کے بجائے اس کو ادا کرنے کا اہتمام کرنا۔

سنت 5: نعمتوں کے استعمال میں صرف لذت ہی نہیں بلکہ ثواب اور اجر کے پہلوؤں کو بھی مد نظر رکھنا۔

□ بدحالی اور مصائب کے فتنے سے حفاظت کی 4 سنتیں

سنت 1: مصیبت اور پریشانیوں محرومیوں کو طبعی اسباب اور سائنس کا کرشمہ نہ سمجھنا بلکہ اس کو من جانب اللہ سمجھنا۔

سنت 2: مصیبت و پریشانیوں محرومیوں کو ذلت اور ناکامی کا معیار نہ سمجھنا بلکہ اس کو اللہ تعالیٰ کی طرف سے آزمائش سمجھنا۔

سنت 3: مصیبتوں اور پریشانیوں محرومیوں میں بے صبری، جزع فزع شکوے شکایت کا اظہار نہ کرنا۔ بلکہ اس میں اللہ تعالیٰ کی جو حکمتیں ہیں ان پر نظر رکھ کر صبر کرنا۔

سنت 4: مصیبتوں اور پریشانیوں محرومیوں کو دور کرنے کے لیے ناجائز تدابیر اور طریقے اختیار نہ کرنا۔ بلکہ توبہ و استغفار، تضرع و عاجزی، رجوع الی اللہ کرتے ہوئے جائز تدابیریں حد اعتدال کے ساتھ اختیار کرنا۔

□ دجال کے فتنے سے حفاظت کی 7 سنتیں

سنت 1: سورۃ کہف کی ابتدائی دس آیات حفظ کرنا اور پڑھنا۔ (28)

سنت 2: سورۃ کہف کی آخری دس آیات حفظ کرنا اور پڑھنا۔ (29)

سنت 3: مکمل سورۃ کہف پڑھنا۔ (30)

سنت 4: فرض نمازوں اور اوقات قبولیت میں فتنہ دجال سے حفاظت کی دعاؤں کا

فتنوں سے حفاظت کی 40 سنتیں {7} مصائب اور دجالی فتنوں سے حفاظت کی سنتیں

اہتمام کرنا۔ (31)

سنت 5: اپنے ایمان کو مضبوط کرنے یقین کو پختہ کرنے کی محنت میں لگے

رہنا۔ (32)

سنت 6: شبہات اور شہوات کے فتنہ سے حفاظت کے جو اعمال شروع میں بتائے

گئے ہیں ان کا خصوصی اہتمام کرنا۔ (33)

سنت 7: حتی الامکان دجالی تہذیب سے دور رہنا۔ (34)

حوالہ جات

(1) (بخاری، رقم: 3606، مسلم، رقم: 1847، ابوداؤد، رقم: 4244، مسند احمد، رقم: 23282) (بخاری، رقم: 7099) (ابوداؤد، رقم: 4240) (ابوداؤد، رقم: 4240) (معارف الحدیث: 89/8) (ابن ماجہ، رقم: 4077)

(2) (مسلم، رقم: 144، مسند احمد، رقم: 23280، مشکوٰۃ، فتن: 5379) (آل عمران: 7-8)

(3) (ملخص از مظاہر حق فتن، رقم: 5382 ص 4/721) (مسلم، رقم: 118، ترمذی، رقم: 2195، مسند احمد، رقم: 8030، ابن ماجہ، رقم: 4056) (بخاری، رقم: 6218، ترمذی، رقم: 2196، مسند احمد، رقم: 26545) (مسلم، رقم: 2948، ترمذی، رقم: 2202، ابن ماجہ، رقم: 3985، مسند احمد، رقم: 20311) (ترمذی، رقم: 2260، ابوداؤد، رقم: 4341، ابن ماجہ، رقم: 4014، مسند احمد، رقم: 9073، صحیح الجامع، رقم: 2234) (بخاری، رقم: 6494، مسلم، رقم: 1888، ابوداؤد، رقم: 2485، ترمذی، رقم: 1660، نسائی، رقم: 3105، ابن ماجہ، رقم: 3978، مسند احمد، رقم: 11322) (4) (الموسوعہ الفقہیہ الکوئیتیہ استعاذہ/4، مسلم، رقم: 588) (مسلم، رقم: 590، ابوداؤد، رقم: 4751) (بخاری، رقم: 1377، ترمذی، رقم: 3604، ابن ماجہ، رقم: 909) (مسند احمد، رقم: 2778)

(5) (بخاری، رقم: 7081، مسلم، رقم: 2887، ابوداؤد، رقم: 4256، مسند احمد، رقم: 20413، مشکوٰۃ، مظاہر حق، 5414-5428-5415) (ابوداؤد، رقم: 4262، مسند احمد، رقم: 19662، مشکوٰۃ، فتن، رقم: 5428، ترمذی، رقم: 2204، مسند احمد، رقم: 19663) (بخاری، رقم: 19، مسلم، رقم: 1889، ابوداؤد، رقم: 4267، ترمذی، رقم: 1660، ابن ماجہ، رقم: 3980، نسائی، رقم: 5036، مؤطا مالک، رقم: 2781، مسند احمد، رقم: 11032، مشکوٰۃ، مظاہر حق فتن: 5416)

(6) (مسلم، رقم: 2886، مسند احمد، رقم: 4286، مشکوٰۃ، مظاہر حق، فتن، رقم: 5414) (ابوداؤد، رقم: 4264، مشکوٰۃ، مظاہر حق، فتن، رقم: 5397) (سیر أعلام النبلاء: 20/141) (ابوداؤد، رقم: 4264، ترمذی، رقم: 2178، ابن ماجہ، رقم: 396، مسند احمد، رقم: 6980، مشکوٰۃ، مظاہر حق فتن، رقم: 5400) (ترمذی، رقم: 2501، دارمی، رقم: 2755، مسند احمد، رقم: 6481) (بخاری، رقم: 4108)

درمنضود، رقم: 4341، ص: 135) (بخاری، رقم: 6830 مسند احمد، رقم: 391) (بخاری رقم، 120) (مسلم، 14) (مائدة: 105) (ترمذی، رقم: 3058، ابن ماجہ، رقم: 4014، مشکوٰۃ، مظاہر حق، باب الامر بالمعروف: 5143) (مسلم، 2887 ابو داؤد، 4256 مسند احمد، 20412 مشکوٰۃ مظاہر حق فتن، 5384)

(7) (مطالعہ قرآن کے اصول و مبادی: 161) (مائدة: 84) (انفال: 23) (رعد: 27) (زمر: 17-18) (شوری: 131) (غافر: 13) (فی: 8) (ق: 33) (سبا: 9) (رعد: 11)

(8) (بقرہ: 2) (حاقة: 48) (مریم: 97) (آل عمران: 138) (نور: 34) (مائدة: 46) (انبیاء: 48) (اعراف: 154) (نازعات: 45) (یسین: 11) (ق: 33) (رعد: 19-20-21) (ہود: 103) (زمر: 23) (اعلیٰ: 10-11) (طہ: 1-2-3) (مادة: 71) (قمر: 46) (بخاری: 4993)

(9) (سیر أعلام النبلاء: 141/20)

(10) (غافر: 35) (اعراف: 146) (نمل: 14-عثمانی) (جاثیہ: 7-8) (مدثر: 23-24-25) (نحل: 22-23) (آلوسی، رازی، بقاعی، ابوسعود) (نوح: 7، آلوسی) (منافقون: 5) (نساء: 173) (اعراف: 101) (یونس: 74) (اعراف: 40)

(11) (بقرہ: 90) (بقرہ: 213-214) (بقرہ: 109) (آل عمران: 9-1) (جواهر القرآن) (شوری: 13-14) (جاثیہ: 17، معارف شفیع) (بقرہ: 145-آلوسی، کبیر، بقاعی، ابن عاشور، فتح)

(12) (محمد: 6-1) (طع: 9-4) (جاثیہ: 3-2) (فرقان: 3-4) (کہف: 8-2) (روم: 9-2) (قصص: 50) (نجم: 23) (قمر: 3) (طہ: 16) (مائدة: 70) (بقرہ: 87) (مؤمنون: 70-71) (انعام: 119) (انعام: 56) (اعراف: 6-175) (مائدة: 77) (نساء: 135) (مائدة: 8) (نازعات: 40)

(13) (بقرہ: 170) (مائدة: 104) (لقمان: 21) (زخرف: 22) (اعراف: 28) (صافات: 70-69) (مؤمنون: 24) (احزاب: 67) (انعام: 116) (نساء: 115) (حج: 4-3) (نساء: 119)

(14) (عثمانی، یونس: 74) (حجر: 12-13) (اعراف: 101) (نساء: 155) (انعام: 125) (توبہ: 37) (آل عمران: 86)

(15) (نازعات: 40، شمس: 9)

(16) (نازعات: 40، شمس: 9)

(17) (ہم سے عہد لیا گیا ہے، عہد 274) (مسلم، رقم: 2822)

(18) (تسهیل شریعت و طریقت، ص: 233) (معارف القرآن بقرہ: 45 ج 1 ص 219) (احسن الفتاویٰ ج 1 ص 24)

- (19) (مفہوم معالم العرفان، سعدی، انوار البیان، تدبر و عمل، عثمانی حشر 9) (انفال: 46) (بخاری، رقم: 7068، مظاهر حق: 840/4)
- (20) (بخاری، رقم: 7308) (معارف الحدیث: 95/6) (بخاری، رقم: 4847)
- (21) (ابوداؤد، رقم: 4264) (مظاهر حق: 855/4)
- (22) (ابوداؤد، رقم: 4259) (مسلم، رقم: 2886، دور حاضر کے فتنے 64-65)
- (23) (پیغام پاکستان، شق: 6-8-10-12-14)
- (24) (احسن الفتاویٰ ج 1 ص 24) (انعام: 65) (انعام: 129) (درس قرآن، درس 412)
- (ماجدی، کیس، کشف مظہری، معارف القرآن) (معارف القرآن ج 3 ص 200) (الہود: 118-119)
- (ماندہ: 14) (ماندہ: 64) (الادب المفرد للامام البخاری، رقم: 401، حدیث صحیح)
- (25) (تاریخ امت مسلمہ ج 2 ص 329) (ترمذی، رقم: 2177، روایت 21، مظاهر حق: 853/4)
- (مسلم، رقم: 2886، مظاهر حق: 834/4) (مسلم، رقم: 2948، مظاهر حق: 839/4) (ترمذی، رقم: 2904)
- (26) (حشر: 10) (ابوداؤد، رقم: 4860، ترمذی، رقم: 3896) (ابن ماجہ، رقم: 4216)
- (النساء: 128) (الاسراء: 34) (المائدہ: 01) (نساء: 34) (البقرہ: 178) (النساء: 135)
- (27) (النساء: 35) (الحجرات: 9) (نور: 48-47)
- (28) (مسلم، رقم: 809، مسند احمد، رقم: 21712) (ابوداؤد، رقم: 4321، مسلم، رقم: 2937)
- (ترمذی، رقم: 2240، ابن ماجہ، رقم: 4075، مسند احمد، رقم: 21712)
- (29) (صحیح ابن حبان، رقم: 786، مسلم، رقم: 809، ابوداؤد، رقم: 4323)
- (30) (نسائی / عمل الیوم والیله رقم: 9443، مستدرک حاکم، رقم: 2116، صحیح الجامع الصغیر، رقم: 6347)
- (31) (بخاری، رقم: 1377، ترمذی، رقم: 3604، ابن ماجہ، رقم: 909) (مسند احمد، رقم: 2778)
- (32) (کہف/1-6) (مزید دیکھیں: طہ: 90، توبہ: 69، کہف: 10-23-39-65-82-97)
- (33) (ابوداؤد، رقم: 4319، مسند احمد، رقم: 19875، ترمذی، رقم: 3930)
- (34) (مشکوٰۃ، رقم: 5474، مسلم، رقم: 2937، ابوداؤد، رقم: 4321، ترمذی، رقم: 2240، ابن ماجہ، رقم: 4075، مسند احمد، رقم: 17629)

{موقع محل کی سنتوں سے متعلق مفتی منیر احمد صاحب مدظلہ کی دیگر رسائل}

تالیفات و رسائل	نمبر شمار
فہم سنت کورس	1
خوشگوار ازدواجی زندگی کی سنتیں (تحفہ دلہا)	2
خوشگوار ازدواجی زندگی کی سنتیں (تحفہ دلہن)	3
باحیا و پاکدامن بنانے والی 46 سنتیں	4
کمانے اور خرچ کرنے کی 53 سنتیں	5
ہدایت حاصل کرنے کی 13 سنتیں	6
رشتہ داریاں نبھانے کی 12 سنتیں	7
کھانے پینے کی سنتیں	8
لباس کی سنتیں	9

